

UKA NKE IRI ABUO NA OTU N'OGU NA-ADANYEGHI N'EMUME, AFO NKE ABUO

EKPERE MMEGHE:

Chineke, Gi na-eme ka obi ndi kwere na Gi buru otu. Biko mee ka anyi bu ndi nke Gi na-ahu ihe I tiiri anyi n'iwu n'anya; ka anyi na-acho ihe I kwere anyi na nkwa. Meekwa ka obi anyi lefuru anya n'ihe uwa a na-agbanwo agbanwo, bia legide anya n'ebe anuri di okpu di. Site na Dinwenu anyi Jesu Kristi.....**AMEN.**

IHE OGUGU NKE MBU: Joshua 24:1-2, 15-18

The ogugu e wetara n'Akwukwo Joshua

Joshua kpokotara onumara Izrel nile na Shekem; ha na ndi ndu ha nile, na ndi okenye ha na ndi odozi okwu ha, na ndi isi ha. He nile biara chee onwe ha n'ihu Chineke. Mgbe ahu Joshua gwara mmadu nile ahu okwu si ha: O buru na o masighi unu ife Onyenweanyi, kpebierenu onwe unu taa onye unu ga na-efe ofufe. O bu chi nile ahu nna unu ha fere n'ofe Osimiri, ka O bu chi ndi Amorait unu bi n'ala ha ugbua? Ma, mu onwe m na ezinulo m, anyi ga-efe Onyenweanyi ofufe. Ndi Izrel nile zara si ya, "Anyi agaghi ahapu Onyenweanyi, anyi agaghi efe chi ozo ofufe. N'ihia na Onyenweanyi, bu Chineke anyi. Ya onwe ya bu Onye mere ka nna anyi ha si n'ala Ijipt puta; hapu ibu Ohu ozo. O bu ya mere ihe iriba ama ukwu ahu nile n'anya ndi Izrel, mgbe anyi na-eje ije anyi n'ime ozara. O chebere anyi site n'aka ndi iro anyi, mgbe anyi sitere n'ala ha gafee. Anyi ahorola Onyenweanyi n'ihia na ya onwe ya nani bu Chineke anyi."

Okwu nke Oseburuwa

Ekene diri Chukwu.

ABUOMA NA AZIZA YA: Ps.33:2-3,16-23 Az.9

Az: Detu Onyenweanyi onu ka i hu na O di uto.

1. Aga m agozi Onyenweanyi mgbe dum. Aga m akpu otito Ya n'onu m. Ka mkpuruobi m tobe Onyenweanyi. Ndi ume ala ga-anu olu m wee nuria. **Aziza.**
2. Anya Onyenweanyi wukwasara na ndi ezi omume. O chere nti n'akwa ha na-ebe. Onyenweanyi na-ebuso ndi aruru ala agha, iji mee ka a aghara ichetakwa ha ozo n'elu uwa. **Aziza.**
3. Mgbe o bula ndi ezi omume tikuru Onyenweanyi, O na-anu olu ha. O na-egboro ha mmekpa ahu ha nile. Onyenweanyi no ndi obi gbawara agbawa nso. O na-azoputa ndi a gbapiara obi. **Aziza.**
4. Nsogbu chere onye ezi omume n'ihu akarika! Ma Onyenweanyi na-agbaputacha ya na ha nile. O na-eche okpukpu ya nile nche, ka a ghara inwe otu n'ime ha gbajirinu. **Aziza.**
5. Ajo omume gburu onye omekome. Ma ndi iro onye ezi omume ga-akwu ugwo mmehie ha. Onyenweanyi ga-agbaputa ndu umuodibo Ya. Onye o bula gbatarara oso ndu n'ime Ya anoghi na mmehie. **Aziza.**

IHE OGUGU NKE ABUO: Efesos 5:21-32

The ogugu e wetara n'Akwukwo Ozi Pol di aso degaara ndi Efesos

Werenu nwayoo na-enye ibe unu ohere iji sopuru Kristi. Ndi bu nwunye kwesiri isopuru di ha, otu e si asopuru Onyenweanyi. N'ihia na, otu Kristi si buru isi Nzuko, nke bu ahu

Ya nile ahu O na-azoputa, ka di si buru isi nwunye ya. Otu Nzuko si erubere Kristi isi, ka nwanyi a luru alu, kwesiri isi rubere di luru ya isi n'ihe dum. Di luru nwanyi kwesiri ihu nwunye ya n'anya, dika Kristi si hu Nzuko Ya n'anya; biakwa huruo ya n'anya nke iwere ndu Ya chuo aja maka ya, iji doo ya aso. O mere ya ka o di ocha, site n'isacha ya na mmiri, na ikwu okwu ahu puru iche; ka o wee buru na mgbe O kpooro ya, o ga-adi ebube, n'ebughi oru ma obu mmeru ma o bu atutu o bula; biakwa di aso, ghara ibu mmehie o bula. N'uzo di otu a, di luru nwanyi kwesiri ihu nwunye ya n'anya, otu o si hu ahu nke ya n'anya. Mmadu ihu nwunye ya n'anya bu mmadu ihu onwe ya n'anya. Mmadu anaghi akpo ahu ya asi; kama o na-azu ya azu, na-elekwa ya anya, dika Kristi si elekwa Nzuko Ya, n'ihl na Nzuko bu ahu Kristi. Anyi onwe anyi bukwa akuku ahu Ya di ndu. "N'ihl nke a ka nwoke ga-eji hapu nna na nne, e jikoo ya na nwanyi; ha abuo wee ghoo otu anu-ahu". Ihe di n'ihl omimi nke a ebuka! Mana ekwuru m na eji m ya atunyerel ihel di n'agbata Kristi na Nzuko Ya.

Okwu nke Oseburuwa

Ekene diri Chukwu.

ALELUYA:

Jon 15:15

Aleluya, aleluya! Onyenweanyi kwuru si: "Ana M akpo unu ndi enyi M, n'ihl na emeela M ka unu matachaa ihel dum Nna gwara M". *Aleluya!*

OZIOMA:

Jon 6:60-69

Ihe ogugu nke a si n'Ozioma di aso nke Jon dere

Otutu ndi na-eso uzo Jesu bu ndi gere nti na nkuzi ya kwuru si: "Okwu nke a siri ike ighota! Onye kwanu ga-ewere ya otu ahu e si kwu ya? Jesu jiri obi mata na ndi na-eso uzo Ya no na ntamu n'ihl okwu ahu O kwuru. O wee si ha: "Ihel a M kwuru, o na-ewute unu? Olee otu o ga-adi unu ma a si na unu ahu Nwa nke Mmadu ka O na-arogo n'ebel O nobu na mbu? Obu mmuo na-enyel ndu. Anu ahu anaghi enyel ihel o bula. Okwu ndi a M gwara unu bu mmuo. Ha na-enyel ndu." Ma ufodu n'ime unu ekweghi." N'ihl na Jesu sitere na mbu mata ndi na-ekweghi ekwe, na onyel ahu ga-ere Ya. O biakwa si: "N'ihl nke a ka M ji si unu: 'O dighi onyel o bula nwere ike ibiakwute M, ma oburu na Nna M ejighi aka ya kpota ya.'" Site mgbe ahu gawa, otutu n'ime ndi na-eso uzo Ya hapuru Ya, kwusi iso Ya. Jesu wee juo Umuazu Ya iri na abuo si: "Unu chokwuru ila?" Saimon Pita wee zaa si: "Onyenweanyi, onyel ka anyi ga-alakwuru? O bu Gi ji ozi nke ndu ebigbi ebi. Anyi kwere ekwe. Anyi ma na I bu Onyel Nso nke Chukwu."

Ozioma nke Oseburuwa

Otito diri Gi, Kristi.

EKPERE NHUNYE:

Dinwenu, I jiri so otu aja gbataral onwe Gi ndi I mere ka ha buru umu Gi. Biko, nyel anyi onyinyel nke idiko n'otu na udo n'ime Uka Gi. Site na Kristi Dinwenu anyi.....AMEN.

EKPERE A NATACHAA ORIRI NSO:

Dinwenu, biko, mee ka oru nzoputa ebere Gi zuo oke n'ime anyi. Ka anyi sie ike, nweel obi oma n'ihunanya Gi, wee na-eme uche Gi n'ihel nile. Site na Kristi Onyenweanyi.....AMEN.

